



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۰۸/۲۴



عبدالباري جهاني

د انارگل سندرہ

زه چی انار ته گورم زه چی انار گل ته گورم
 زه چی پتنگ، زه چی بورا، زه چی بلبل ته گورم
 زه چی گودر زه چی پر سرو شونډو پیزوان وینمه
 زه چی خواني، زه چی وصال، زه چی هجران وینمه
 زه چی د زلفو د دامونو اسیر زرونه وینم
 زه چی سجدې لره د ورځو محرابونه وینم
 وایم تصویر ته یې، نقاش ته یې باغوان به ته یې
 وایمه مینه یې، مین ته یې، جانان به ته یې
 وایم صنم ته یې، آزر ته یې، سجده به ته یې
 دیر او منتر به یې، خلوت به یې، کعبه به ته یې
 د مینی اور به یې، لیلا به یې، مجنون به ته یې
 پانوس به ته یې، له پتنگ سره جنون به ته یې
 هغه به ته یې چی له نوره دي جهان بنکلی دی
 ورځ دي رنگینه ده له ستورو دي اسمان بنکلی دی
 هغه هم ته یې چی خپل نوم دي پر منصور ایښی دی
 په آینه کی دی خپل رنگ ایښی خپل نور ایښی دی
 ستا د بېلتون سوي ناري له نیستانه راځی
 ستا د جنون اغزي له زره د بیابانه راځی
 ته هم منبر یې هم بلال یې هم آذان پخپله
 هم له زمان سره ملگری هم زمان پخپله

ته لکه نور داسی را خپور یې د هر رنگ ملگری
 ته لکه سور په تار کی اوسی د هر شرنګ ملگری
 ته په بنکلا، ته په هنر، ته په رنگونو کی یې
 ته په نسیم، ته په شبنم، ته په گلونو کی یې
 ته د شاعر د خیال مېلمه یې چی جانان دي بولي
 ته درندانو میخانه یې چی مغان دي بولي
 بنایست له تا دی، نور له تا دی او خلا له تاده
 خوښي له تا، مستي له تاده او نڅا له تاده
 د جنتي خوبونو شپي مستي شپي له تادي
 تسبیح له تا دي د خیام ډکي پیالي له تا دي
 ته له سرور، ته له مستی، ته له بنکلا سره یې
 ته لکه شمع په پانوس کی له بورا سره یې

خو چی شپه ستري سي، تياره سي شيطانان راوړی
 له تورو تورو کنډوالو څخه پېریان راوړی
 ستا د بدریو، درخانیو غلیمان راوړی
 د کوه قاف له کنګرو دي ترابان راوړی
 ستا د ساره ژمي له شپو څخه لمبي تښتوی

د پاڼو شمېره: له ۱ تر ۲

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټينګه کړئ maqalat@afghan-german.de

یادونه: دلیکني د لیکنيزې بني پازوالي د لیکوال په غاړه ده، هیله من یو خپله لیکنه له رالیرلو مخکي په څیر و لولئ

ستا د آدم د زوی له کور څخه ډېوې تښتوی
ستا له اسمانه ستا پر کور باندې بمونه اوري
ستا د بي وزلو په بناديو کې مرگونه اوري
ستا د گلونو نړۍ وسوځي اغزن لاسونه
د حق پر غاړه دي چاره ايزدي خیرن لاسونه

له جنتونو دي اسمان ته غلبلې پورته سی
له کوټرونو دي تر عرش پورې لمبې پورته سی
پر تامين ستا د وصال اسمان ته نه پرېږدي څوک
ستا پر منبر باندې بلال آذان ته نه پرېږدي څوک
د تاریکيو له کوگله فریادونه راځي
د مینې ښار ته دي له هسکه چپاوونه راځي
د مور پر شونډو الاهو سندرې سره لمبه سی
د ماشوم ستوني کې وروستی چيغه تغمه تغمه سی
ستا د گلونو په باغچو کې تور زاغان ډېره دي
ربه گوښه په خلوتو کې شیطانونان ډېره دي
چی لا تر څو به په سکروټو کې بهېږي وینی
ستا پر غوټیو به له هر لوري اورېږي وینی

کشکی چی ستا تر پسرلیو خزان نه راتلای
د بڼ مرغی دي د ښکار یانو غشيو نه ویشتلای
چی تل رنگینه له گلونو وای ستا ښکلې نړۍ
د ماتمونو وای بېغمه نازولې نړۍ
چی ستا په ښکلې لاس جور سوی باغ سمسور وای مدام
د ښکلې پېغلي پر تندې اوربل را خپور وای مدام
تل دي منصور د حق له چيغو مستانه راتلای
تل دي خیام په لاس د میو پیمانې راتلای
تل دي د مینې په جنون کې افسانې جورېدای
تل د شیرینې په گړپوان کې ترانې زنگېدای

تل مسېدلای خپلو میندو ته ماشومی خولگی
تل یې وهلای پر بیده مځکه نازکی پاپی

خو یوه ورځ به ورته گورو چی بهار به راځي
باغ به سمسور وي په گلونو کې ملیار به راځي
لمر به د مځکی له کونجونو وي تیارې شړلي
د فرشتو پوځ به زامن وي د شیطان وژلي
زموږ په کیږدی کې به وي بل د پېشلمې اورونه
پېغلي به اوري د بوډا نیکه زاړه نکلوونه
د عمر پېټې د مظلوم د اوږو بار به نه وی
پرته له تا په دي نړۍ کې بل بادار به نه وی
نه به د چا په خوبني ساندې گډولای سی څوک
نه به د چا پر کور اورونه بلولای سی څوک
پر انار گل باندې به وایی شالمار سندرې
له تورو غرونو به راځي د یکه زار سندرې
جهاني مور د هغه وخت په انتظار کې اوسو
د خپل کاروان را رسېدلو ته په لار کې اوسو .

۲۰۱۰-۵ جنوری

ویرجینیا